

BIELARUS.

tydniowaja katalickaja hazeta.

Kasztuje s pierasyłkaj: na hod 1 rb. 50 kap. na 6 miesiacau 80 kap.
addzielny numer 3 kapiejki.

Rukapisy pawinny być padpisany praudziwaj familijej dzieła wiedama redakcii, inaksz nia buduć drukawany; rukapisy nie zwiertajucca. Hroszy možna pasyłać pacztowymi markami.

Usio adresawać: Wilnia Wilenskaja wulica, № 18 kw. 6. Redakcija „Bielarusa“.

Szkada mnie hetaho narodu... bo nie maje czaho jeści (słowy Chrystusa).

Pa naszych wioskach.

I.

Z usich bakoŭ Bielarusi možna ciapier paczuć sztoraz to czaściejszyja narakańnia na swawolu naszaj moładzi. Tam wybili haspadaru wokna, tam napali na kaho i pabili, tam iznoŭ druhuju szkodę jakuju zrabili, słowam wiestki ab bujanstwie pa naszych wioskach iduć sztoraz szyrej i dalej. Ludzi, hledziaczy na heta tolki kiwajuć haławami dy narakajuć, szto nikoli hetkich szalmostwaŭ pa wioskach nia bywała.

I czamu heta, skul jano uziałosia? Ciz użo dapraŭdy ludzi zrabilisia takimi błałhimi, szto za imi ni prachodu ni prajezdu nima spakojnym ludziom? Ciz nasza moładź zatraciła paczućcie miłaści dabraty i ludzkaści?

Ja dumaju szto tut pryczyna jość druhaja i to nie adna a try: Pierszaja pryczyna, szto nasza moładź — nie rozumieje ūsiej brydoty hetkich pastupkaŭ; druhaja — heta wodka, a trecia — niezadnaść ludziej.

Usiaki badaj czaławiek u moładaści chce być, a prynamsia pakazacca zucham, chabrym, kab usie na jaho pakazywali, jak na niejkaho hieroja — małajca, katory hatoŭ iści na miadzowiedzia z hołymi rukami i nie pabaicca nidzie nikoha i niczoha, ni źwiara ni najdużejszaho chłopca s susiednij wioski, ni swaich baćkoŭ, ani nawet usich żydoŭ z miasteczka.

Hetki zuch wielmi rad, kali jamu udasca zdabyć sławu najchabrejszaho ū akolicy. Ja sam baczyŭ takoha zu-

cha, katory zadziraŭ nos, kali hawaryli ab im, szto jon taki bojki, szto nawet ryżaho kawala z miasteczka pabiŭ. Taki chabrec zdabywaje miż rawieśnikami — kumpanami wialikaja paważańnie. Hetaho paczynajuć zajzdrosćci jamu druhije samaluby i starajucca nia tolki zraŭniacca z im, ale nawet pierasćhnuć jaho ū bojkaści — chabraści.

I tak množacca bujany jak hryby pa dażdzy. A chto na hetym cierpieć? Spakojnyje sielanie. Jany adduwajucca swaimi woknami, harodami, sadami, a czasam nawet swajej skuraj, bo kab taki chabrec bujaniŭ dzie ū czystym poli ci ū lesi, takoj byłob biady ale to nie, precca jon szelma da ludziej i tut wytwaraja roznyje szalmoŭstwy. A kali chto skaże jamu, szto hetak nia wypadajeć rabić, jon z wialikaj chwanaberyjaj atkaże, szto ciapier swaboda, ciapier ūsio možna.

Nie, hałuboczku, swaboda nia ū tym-kab možna było rabić usio, szto zacho, czycca, ale ū tym, kab wolna było rabić toje szto czaławiek pawinien rabić. Bo „usio“ rabić patrapieć pierszy szelma, ale rabić toja, szto treba, zmoża tolki paradacznym czaławiek, dy i toj, tolki tady, kali jamu ū hetym nichto ni pieraszkadzajeć.

Druhaja pryczyna — heta wodka. Szto jaje pjuć, kożnamu wiedama: wiedaja pjanica, bo niraz sam napiŭszysia walaŭsia pad płotam u bałocie jak nierahataja skacina, wiedaja i ćwiaroży, bo niraz piranios prykraść ad pjanym, wiedajuć i tyje, szto jaje honiac i pradajuć, ale ni kożyn może wiedać jak wialikuju szkodę robić heta hara, kolki ad jaje

chwarobaŭ, niszczęsćcia, słoz... Hetaho i apisać trudna. Dość spomnić szto dakтары i wuczonyje padliczyli, szto kab nia było na świecie pjanstwa, dyk przyszłosiab pazakrywać dźwie trecija czaści usich szpitalaŭ i turmaŭ, bo dźwie trecija czaści kali nia bolej chworb i prastupkaŭ — heta ūsio skutki pjanstwa.

Nidarma chtoś skazaŭ, szto pierad wodkaŭ sam Lucypar kłaniajecca, bo ja na wlelmi szmat jamu robia ūciechi, honiaczy ludziej u piekła. A naszy ludcy nie zważajuczy na niszto ūsio pjuć dy pjuć harełku i ū szczęsćci i ū nieszczęsćci i pry koźnym zdareńni. I treba baczyc takoha małajca, kali jon idzieć wulicaj pjanya baranujuczy z boku na bok pijauczy, klanuczysia i wyhrażajuczy... Tady dzieci i kury sa strachu nia wiedajuc kudy uciekać, a nirahtyje s k nawy padymajuc łyczy i w juć, jak swaho tawarysza — „roch roch — tut tut“.

A moża heta nipaŭda?

Dyk pasłuchajmo prykazki: „l'ytaŭsia pjanya u pjanoha: Symon, jak ja ciapier wyhladaju? — Jak leŭ, atkazuje Symon. A ciż baczyc ty lwa? — Nisŭżesz nie, sam pasłuchaj jak rochaje wun u chlawie.“

I heta musi praŭda, bo kab pjanomu pakazać lusterka, dy jon mohby ūsio dobra zrozumieć, to sam prazahnaŭsiab, jak zdatna wyhladaje. Napiŭsia, ūžo brydka zrabiŭ, ale kabże na hetym i koncylasiab, a to nie idzieć pjanica wulicaj dy ūsich zaceplaje i wyklikaje da bitki, ni ahledajecca ni na szkodu cialesnuju ni na duchowuju, ni na swaju ni na czużuju; topeze u bałota ūsie prawy boskija i ludzkije, a kali pryjdzie da chaty, dyk skolki tam praklaćcia, łajanki a czasta bitki i słoz niawinnych. Skolki maładych żonak, hłumlanych pjanicaŭ — mużam biez pary idzieć na toj świet, skolki biednych dziaciej pierapatochanych bujanam — baćkam kali nie pamirajuc, dyk kalekami na ūsio życie astajucca? Strach padumać! Woś szto robić harełka!

Trecia przyczyna — heta niezarađnaść samich ludziej. Baczać, szto chtoś buszuja i szkodu robia, a ja chozczuć supakoić, choć i mohuć h zrabieć. Nia chozczuć susiedzi, kab ni abrydżacca, nia chozczuć znajomyje, dzieła tej samaj abo druhoj przyczyny, ale najhorsz, szto niachozczuć i swaje, katoryje pawinny heta zrabieć.

U adrej wiosca z takimi sakolikami hetak rabili: kali pakażyecca na wulicy bujan, dyk s pieradu jaho chto koleczy drażnić, a z zadu druhije padkradajucca, biaruć jak dobraho pana pad ruki, zawo-

dziać u pusty chleŭ, zwiazuć jamu ruki i nohi i zapirajuc tam pakul wyćwiarazicca. Tady ūžo jamu adchoczyecca bujanie i tady wypuszczajuc jaho na wolu.

Kazuć szto heta lekarstwa wielmi pamocnaja. Chto ras jaho używaŭ, tamu druhi raz nia przychodzilasia dawać jaho, a nawat szmat druhich ściarahlisia ad hetakaj chwaryby, kab nia przyszłosia i im lacyecca u taki sposab. Dyk ci nie wartab hetaho lekarstwa dawać i ūsim wiaskowym bujanam, dzie tolki jany pakażucca?

Ryhor Klonowicz.

Wiaskowy muzyka.

Pad biarozkaj, pad hibkaj
Sieŭ muzyka sa skrypkaŭ.
Nieszta waźnaje maje
Jon na ūmie, jak czapaje

Struny, ciśnie kałoczki.
Aż harać jamu woczki
Ad żady zwiesialicca
Rodnaj muzaju ūpicca;

Tak zajhrać, kab u lesie
Jszła malodyja ū resie
Pierarywista, huczna,
Razsypajucyzs sztuczna.

Trom, trom, trom tyli lili
Czuć dałosia, — i ū chwili
Pieśni, rodnyje skoki
Ljucca. Czary czy ūroki?

Skrypka bytcym haworyć,
Duch zachopieć umoryć,
Hałasnieja, ciszeja
I zdajecca aż mleja.

A muzyka ūsio jhraje
Dy jaszczepypiewaje:
„Kala reczki ū dalinie
Wyras chmiel pry kalinie,

Ukruh caŭja akrućisja,
Ledź u serca nia ūpiŭsia;
Upaiŭ mocnym ducham
Na paciechu ūsim mucham.

Trom, trom, trom tyli lili!
Jak kalinu ūpaili,
Dyk jana ū toniu falaŭ
Streśła hrozdy karalaŭ,

Paskidała adzieńnia
U łauczynu na kamieńnia.
Trom, trom, trom tyli lili
Salawiejka ū tej chwili

Pralataŭ nad dalinaj,
 Żal paczuŭ nad kalinaj
 Paźbiraŭ liśc, karali,
 Kab ich wietry nie ŭkrali.

Trom, trom, trom, tyli lili
 Bied sabie nawaryli
 Ludzi z Bożaho daru,
 Pjuć piakielnuju haru,

Pośle bjucca, durejuć,
 Biezpatrebna chwarejuć,
 Trom, trom, trom tyli lili!
 Kab chutezej pażażyli

Krysku złomu nałohu
 — Uzyszlib na darohu
 Wiery, cnoty i statku
 Usie — żyliby ŭ dastatku

Trom, trom, trom tyli lili!
 Duraŭstwa-b nie twaryli,
 Praz czytańnie hazety
 Mielib bolaj aświety,

Praŭdy-b, Boha paznali
 Nie manilib, nie krali.
 Trom, trom, trom tyli lili!
 Pryczekać by tej chwili,

Kali ũsie u kaściela
 U parywie wiasiella
 Pierađ Boham ŭ aŭtary
 Zarakucca pić hary!“

Tak muzyka, ũsio jhraje,
 I prypieŭki śpiewaje,
 Szto raz bolaj śmiałaja
 I dusznoj wiasieleja,

Aż malodyja ŭ resie
 Razlehłasia pa lesie
 Prosta, cudna i huczna,
 Raźliwajuczys sztuczna.

A. Ziaziula.

Uruczystaść Usich świątych.

Kożnaho dnia Kaścioł świąty addaje cześć i sławu adnamu abo i niekolkim świątym, katorych cnoty i zasłahi wiadomyje hetamu kaściołu i jaho wiernym. Ale kożyn dzień przypadaje szmat jaszcz-e świątych, znajomych mieniał ci bole- lej kaściołu, a katorym nimasz można- ci ũsim adać naleźnaj cześci i sławy. Apracza taho ŭ niebie jość niezrachawa- naja mnohaśc świątych, katoryje takimi stalisia schawaŭszysia ad świetu, dzieła czaho ich niekto z żywych zusim nizna- ja i nie słauić, jak na heta zasłużyli.

Chto z nas dastaniecca da nieba, znaj- dzie tam świątych takich, katoryje na ziamli byli uwaźanyje za najhorszzych, ab katorych niekto i nie padumaŭ, szto jany świątyja. Ni lna biednaja sirata, zamuczana ja kryŭdaj tych, szto pawin- ny byli zamianić jej matczynuju apieku, nosić u niebie karonu muczenickaj chwa- ły. Miljony ũdoŭ sirót i roznych sła- bych, szto ũsio źycio swajo spakojna znosili zdziek i kryŭdu, ũsio heta ach- wiarowywajuczcy za hrachi swaje, kato- ryja pamierli jak chtoś najhorszcy i za ich moźa niekto adnaho paciara nawet ni zhawaryŭ, szczytajuczcy ich niahodny- mi hetaj prysłuhi—ale katorych czysty- ja sercy widziaŭ Usiomocny Boh i aca- niŭ sprawiedliwa ũsie zasłahi ich—mil- jony hetkich my znajdziem u niebie ja- śniejuczcyh wialikaj świetłaścij niabie- skaj.

Świątym moźna stacca nia tolki wu- czonamu, jak św. Auhustyn, św. Winc. Kadłubak, św. Jan Kanty, i dr.—nia tol- ki panom i karalom jak św. Kazimier św. Ludwik i inszyje, ale hetak sama i prostamu parabku jak św. Izydor Ara- ty i prostaj słuźanca, jak św. Zyta i u- bohaj pastuszca, jak św. Hermana i za- braku jak św. Labr i szaŭcu, jak świąty Kryspian — adnym słowam nimasz ta- koha stanu ŭ świeci, s katoraho nia mo- źna bylob papaści ŭ lik świątych. Dzie- ła taho szto szmat świątych wartych sławy i cześci niznajomyje żywym, za katorych jany u Boha pryczyniaju- ca, Kaścioł św. ustanowiŭ uruczystaść Usich świątych, kab u hety dzień usim, jakije tolki jość u niebie świątym addać pawinnuju cześć i sławu i ũsiech Ich pa- prasić ab modłach da Boha za nas hre- sznych, za naszyja patreby ciapieraszn- ja i wiecznyj,

Dyk, braty i siostry Chryścianie, u hety wialiki świąty dzień pakińmo ũsie naszy hulni i zabawy, katorymi niraz zasmuczawajem Boha i Świątych Jaho, dy z naboźnym sercam zanośmo Im chwału i cześć, razwazajmo ich cnoty i prasimo ich pomaczy, kab i my zmahli żyć zhodna z Wolaj Boha i jak Jany dastacca da chwały niabieskiej!

Żaduszny dzień.

Na zaŭtra pa uruczystaści Usich Świątych, kaścioł świąty zanośić da Bo- ha uruczystyja żalobnyja modły za du- szy ũsiech pamiorszych.

Biednaja sirata Hania służyła u ba- hatych, ale ni paboźnych panoŭ. Jany

pazwalali Hani chadzić na spacer i na zabawy, ale zławalisia, kali pry padkam dawiedalisia, szto jana była ũ kaściele. Wiedała jana, szto mohuć prahnać jaje sa służby kali i ũ hety dzień zajdzie da kaścioła, ale padumała sabie, sto Boh miłasierny nie pakinieć jaje i duszy czyscowyja swaimi modłami dapamohuć i zajsza da kaścioła, dy stała prasić Boha za wybauleńnie duszaŭ z muk czyscowych. Zaniataja światymi myślami i madlitwaj Hania ni ahledziłasia nawat, jak skonczyłasia ũžo i nabaženstwa, a jana ũsio maliłasia. Raptam paczuła na płacy czyjuś ruku. Ahlanułasia i ũbaczyła pry sabie Janku, lokaja tych samych panou, katory wyzwaŭszy jaje s kaścioła skazaŭ, szto pany straszeńnie razhniewalisia i nima wiedama szto z hetaho budzie.

„Biaz Woli Bożaj niczoha nia budzie“ — atkazała Hania i paszli aboje da chaty. Dawiedaŭszysia ad lokaja, dzie hetak douha zabaŭlałasia Hania, pan sa złościj zakryczaŭ: „Ja tabie niraz kazaŭ, szto możysz sabie szto хочysz rabić, ale tolki nia jści da kaścioła, tyż mianie nia słuchajesz i dzieła hetaho idzi sabie iznoŭ da kaścioła, ci kudy хочysz, ale da mianie ni waroczajsia!“

Uziaŭszy swaje manatki, papiery i kolki złotych, szto zasłużyła, paprasila Hania u storaza pieranaczawać, a na zaŭtra rana ũstała i paszła iznoŭ tki da kaścioła, kudy jaje sztoś ciahnuło. Pryszła pierad aŭtar uklencyła pabożnie i stała malicca. Tut jej prypomniłasia ũczarajsze zdarennie i toje, jak że ciapier żyć i kudy udacca? I tutże prydumała zakupić imszu za zmarłych duszy, bo czytała kaliś, szto duszy czyscowyja czasta cudoŭna pamahajuć u biadzie tym, chto za ich molicca. Tak i zrabiła i kali wysłuchaŭszy hetaj imszy jaszcze ũsio maliłasia i maliłasia aź da zabyćcia, zdałosia jej, szto na aŭтары mihnuła niejkaj jasnaś zdołu ũharu i adtul chtoś pramowiŭ: „dziakuju; ni zabudu!“ Hetym byteym zbudziłasia Hania i pierazahnaŭszysia wyszła s kaścioła. Tut padyszou da jaje niszajomy małady pan i piěknie pakłaniŭszysia spytaŭ jaje ci nie szukaje służby. Hania zdziwiłasia, szto tak skora wysłuchaŭ Boh jaje modłaŭ, i atkazała: „szukaju“. A toj pan padajucy jej list skazaŭ: „Dyk majesz, panienska, woś hety list i zianisi jaho tudy, kudy jon zaadresawany, a tam spytaj ci nia treba słuźanki — bo jak raz patrebna tam pabożnaja dziaŭczynna na usłuchi, tam tabie budzie dobra“. Hania ũziała list i pryniasła jaho da piěknej kamianicy.

Tut znaszoŭszy tuju kwateru, kudy list byŭ adresawany, pazwanila i jej adczynila dźwiery strojnaja pani ũ żalobie. Hania skazała, szto niejki pan pryšlaŭ jaje siudy, kaźucy, szto tut patrebna słuźanka. Pani ździwiłasia; bo nikomu ni kazała jana, szto chocia zmianić słuźanku i tolki dziś pastanawiła atprawić tuju, szto była, dy służyła niakuratna. Uziaŭszy list jana hlanuła na jaho i aź zatraśłasia i śłozy pasypalisia z waczej... List hety byŭ ad syna, katory ũžo hod tamu piamior. Trasuczysia i dziwujuczysia praczytała jana list, a ũ im było napisana, szto Hania zakupiŭszy imszu za duszy czyscowyja wybawiła hetaho panicza s czyscu i jon ciapier ũžo idzie ũ nieba, ale matki swajej prosić za opiekawacą biednaj Haniaj. Tady pani heta kinułasia caławać hetu dziaŭczynnu i skazała jej: „Budzisz u mianie zaŭsiody, ale nie słuźankaj, tolki jak siastra i najlepszaja pryjacielka, bo ty atczynila nieba majmu synu“.

L. B.

Piszuć da nas.

Dauhinowa Wilen. hub. Wilejsk. paw. Tutejszy probasz ks. Beszta Boroŭski zachwoczywaŭ sielan wuczyć dzieci czytać i katachizmu jaszcze pierad tym, pakul ich majuć pasyłać u szkołki. Woś niechta danios, szto ksiondz zabaraniaja sielanam puszczać dzieci u szkołki, i paciahnuli tady ks. Besztu Boroŭskahopad sud, winawaciaczy, szto jon wuczyŭ ludziej saporaciŭlaccu zakonu. Sprawu razbirala Wilenskaja sudziebnaja pałata i nia hledziaczy na tłumaczeńnia ks. Boroŭskaho, szto ũ szkołki puszczać jon zusim nie zabaraniaŭ, asudziła jaho heta Pałata na sześć miesiacaŭ adsiedki, Tady ks. B. Boroŭski padaŭ żalabu ũ senat i pastawiŭ adwakata, katory dakazaŭ, szto prawa, zabaraniajuczaho wuczyć swaje dzieci ũ chacie nimasz, dyk i padachwoczywańnie da hetaho — nia spraciŭlajecca ni jakomu prawu, znaczyć ks. Boroŭski zasudżany ni zakonna. Razważyŭszy heta senat skasawaŭ prysul Wilenskaj Pałaty.

Dauhinouski.

W Ka..... Krajskaj woł. Wilejsk. paw. Prypadkam zdaryłasia mnie być u hetaj wioscy i pabaczyć žycio hetych życharoŭ, ich zwyczaj i paradki. Usich chat u Ka..... tolki 10, ale ni ũ adnej ni bacyŭ ja czaławieka dastatnaho, a przyczyna hetamu taja, szto ũsie ad małoha

da staroha hatowy aposzniuju kaszulu zniać i addać za czarku harełki. U wioscy manapola nimasz, ale miasteczka Krajsk bliska, dyk dzie chto złowić jakuju załatoŭku, zarazże ciahniecca u Krajsk. kab prapić jaje. A chto lanujeca iści u Krajsk, abo wodki chocia dostać nie za hroszy a za tawar, toj znajdzie heta ũ swajej wioscy u ũdawy Och, hetyja ũdowy! U jakoj wioscy wy nie zapytajecie harełki, wam usiudy skażu: „u ũdawy Paraski“, abo „u ũdawy Ahatki“ a ũsio u ũdawy, kali ũ wioscy nimasz żyda, bo dzie jon pawierniecca tam užo heta rabota jaho rukach. Kazauby hetyja ũdowy nia mohuć najsci sabie lepszaho zarobotku, jak hety praklaty Boham i rozumnymi ludźmi handal wodkaj. Hetaja podłaja rabota ni dajeć nawet i zysku nijakoha, bo pradaŭszy harełki na katoraj niejki hrosz naciahanie, ũdawa heta stolki stracić czasu pry „haściu“ szto ũ hetu paru zrabilać czahoś druhoha na kudy bolszuju sumu i Boha ni hniewalać. Ciż nia možna brać szyćcia, praży — zimoj, a jści na żniwo ci druhija raboty letam? Oj, ũdowaczki, papaucisja, bo hetak wielmi brydka prad ludźmi i hreszna prad Boham!

Ziamla u Ka... — niakiepskaja, ale nia może jana dobra radzić, bo wiedama, jak tam pjanya haspadar kala jaje chodźić: Usie palawyja raboty robiacca aby kali i aby jak, nŭ dyk i uroda bywaja aby jakaja. Jość tut dźwie dziaŭczyny R. C. i W. B. katorych wielmi lubiać pjanya chłopcy, ale s katorymi nia chozczu kumpanawać druhija wiaskowyja dziaŭczaty, kab nia być zaliczanymi da takich samych „dobrych“ jak i tyja dźwie. Hetyja dziaŭczyny jak i mužczyny lubiać harełku, dyk nawet i nia dziwa, szto i da ũsiakaj brydoty zdatny. Oj, siastronki, oj wiaskowy, kali ũsiakamu mužczynie wielmi brydka upiwacca, a pašla pa bałocie walacca, dyk Wam siastrycy, u dziesiać razoŭ brydczej heta; dyk ściarażycisja harełki, katoraja adbiraja rozum i styd i pakrywaje was hańbaj ipahardaj ad rozumnych ludziej.

Pieśniaŭ swaich biełaruskich tutka nie pjajuć. bo zamianili ich sałdackimi.

Ni chacieŭby ja pisać u „Biełarus“ ab hetkich rzeczach, bo sam wielmi achwotnie czytaŭ, s ũ ũ Wulanoch abo Zaraczaniach Wilenskaho pawietu pjanicaŭ zusim nimasz i ludzi majuć usiaho do sić. Ale czytaŭ ja kaliś, szto u Ameryca jak znajduć pjanoha, dyk zdymajuć z jaho fotohrafiju i kali jon praćwiariozicca — addajuć jamu, kab widziaŭ, jak jon wyhladaŭ byŭszy pjanym i abicajuć,

szto kali druhi raz jaho znajduć pjanym, dyk takuju fotohrafiju wystawiać tam, dzie ũsie buduć baczyć.

Heta bytcym pamahaje ad pjanstwa. Dyk i ja apisaŭ zycharoŭ wioski Ka... spadziajuczysja, szto jak praczytajuć ab brydkaści swaich pastupkaŭ, dyk pabajacca, kab druhi raz ni nazwaŭ ja hetaj wioski u hazecie, dy nie stali tady z ich smiajacca ũsie ũ akolicy.

P. K—ski.

Kaścielnja wiedamaści.

Nowaja kaplica u Wilni.

22-ho kastrycznika adbyłasia ũ Wilni na Nowym strajeŭni pieknaja uraczystaść paświaczeŭnia nowaj kaplicy Opatrzności Boskaj pry prytułku dla dziecziej pad nazwaŭniem „Dom Serca Jezusa“. Kaplica heta pieknie zbudawanaja pad kirunkam inżyniera Edw. Roŭby i ubranaja ũ siaredzinie wyrobami pracownia i hetahoż prytułku. Bo treba wiedać szto „Dom Serca Jezusa“ daje życio 370 dzieciam, s katorych koźnaje szto kolaczy robić, da czaho kolaczy wŭczycca. Adny z ich wuczacca na dobrych stalaroŭ, druhije na slosaroŭ, kawaloŭ, kraucoŭ, szaŭcoŭ i t. d. Woś i ũ hetaj kaplicy ũsie raboty stalarskija зробlany swaimi rukami. A ũsio takaja pieknaja szto hladzisz i nahladziecca nia możesz i radujecca katalickaje serca, szto żywie ũ ludziej wiera, katoraja robić takija reczy na chwału Boha.

Prawasłaunaja Akademija u Wilni.

Rasiejskaja hazeta „День“ piszyc, szto u Wilni majuć załażyć Prawasłaunuju duchoŭnuju akademiju, ũ katoraj asobnuju uwahu źwiernuć na paznawaŭnie katalickaj wiery i prydumywaŭnie sposabaŭ wajawać z jeju.

Tak sama maja być źwierniana uwaha na paznaŭnie wiery żydoŭskaj.

— U synodzie bytcym paŭstaŭ projekt ustanawić u Wilni mitrapalita

Prytułak dla starych ksiandzou.

U Włocłaŭku, dyecezii Kujaŭska-Kaliskaj załażyli dom, u katorem buduć żyć ksiandzy, szto s pryczyny staraści abo jakoj chwaroby nia mohuć pracawać pry kaściołach.

Pry hetych zakładzinach byŭ biskup Zdzitawiecki. Pastrojka hetaho domu budzie kasztawać 60 tys. rubl.

Mieszanyja siemji.

Zjezd prawasłaŭnych bratczykoŭ u Minsku pastanawiŭ damahacca, kab u cerkwach nidaŭali szluboŭ — prawasłaŭnym s katalikami, bo raniej ci paźniej czasta pierachodziać tyje prawasłaŭnyje u katalictwo i ŭ hetaj wiery hadujuć swaje dzieci.

Szto czuwać.

U Wilni. Profesar miejscowaj duchowaj seminaryji ks. Miłkoŭski paświancaŭ nidaŭna nowa ustrojony dom dla pryjeżdżajucznych-pansjonat. „Zacisze“ dzie budzie možna koźnamu zatrymacca i mieć życie szmat wyhadnijszaja i taniejszaja czym u haścinicach.

— U proszłym tydni zachwareli u Wilni 2 asoby na tyfus plamisty, 15 — na bruszny, 16 — na dyfteryt, 6 na dezynteryju, 5 — na rożu i 43 — na szkarlatynu.

— Na dreŭnym ryku niejki Dewilis s kowienskiej huberni chacieŭ pradać 16 pudoŭ hniłych śliwak. Na jaho spisali pratakoł i paciahnuli jaho ŭ sąd.

Uraźai u Wilenskiej hub. Huberski statystyczny kamitet padliczyŭ szto *na sielanskich ziemiach* Wilenskiej huberni sabrano hety hod: aziminy 15,343,724 pudy, jaryny — 6,697,42 pud., bulby 32,821,739 pud. i burakoŭ — 311,408 pudoŭ. *Na dwornych że ziemiach* sabr.: azim. 11,151,187 pudoŭ, jaryny — 3,928,187 pudoŭ, bulby 27,497,760 i burakoŭ 484,340 pudoŭ.

Troki. Wil. hub. Hasudar pazwoliŭ zaliczyć Troki u lik tych haradoŭ, dzie nie majuć prawa żyć asoby, buduczyje pad nadzorom palicji

Minsk. U proszłu piatnicu atkryli użo haradzkuju apteku.

— Sudziebnaja pałata razbirala sprawu 21 sielan za bizparadki ŭ Barysoŭskim pawicie ŭ 1905 hadu, pryczym byli zbrojnyja sapraciŭleńnia akcyznikam i palicyi s pakuszeńniem zabić ich. 4-och prysudzili na 6-ć miesiacaŭ u turmu 5-ci — ŭ adsiedku na mienszyja terminy, a inszych apraŭdali.

Bielaruskija hazety u Minsku. A. N. Własoŭ padaŭ praszeńnie minskamu hubernataru ab pazwaleńni jamu wydawać u Minsku miesiacznika sielskiej haspadarki „Sacha“, szto dahetul wychodziŭ użo bolsz hodu ŭ Wilni i miesiacznika dla bielaruskaj siemji pad nazwańniem „Łuczynka.“

Wysyłka ahentau emihranckich. Wysłali z Minska administraciŭnym paradkam piac emihranckich patajnych ahientau u huberniu Ołonieckuju i 7-mi takim ahientam zabaranili żyć u huberniach Minskaj i susiednich z jej.

Jubilejny eparchialny dom. Pry wulicy Zacharaŭskaj zbudawali i użo atkryli „Jubilejny eparchialny dom.“ U hetym domie mieścicca cerkoŭny muziej staraswieczczyny, biblioteka - czytelnia relihijnaja prawasłaŭnaja, zala dla narodnych atczytaŭ i t. p.

Babrujsk. Minsk. hub. Aposznimi dniami rabili rewiziju u babrujskim addziale R.-katalickaho tawarystwa dobraczynności.

Biarezina. Prażywaŭ tut Jankiel Kaźdan, katoraho ŭsie mieli za dobroho harbara i dawali jamu auczyny i inszyja sku ki da wyrabu. Ale jon nabraŭszy skur na 4-ry tysiaczy rubloŭ pradaŭ ich dzieści i wyjechaŭ u Ameryku.

Kapyl. Minskaj hub. Słuck. pawietu. U nocz z 19 na 20 kastrycznika wybuch pażar, kktory zniszczyŭ dwa murawanyja dany, dzie pamieszczalisia 27 roznych kramaŭ. Zrabiŭ hety pażar szkody na 35 920 rub.

Witebsk. Tutaka załazyli akcyjnaja tawarystwa dzieła handlu lonam i wyrobami z lonu. Zakładny kapitał hetaho tawarystwa 600 tys. rubloŭ.

— Jak danosić hazeta „Witebskij Wiestnik“ ad 1907 da 7 kastrycznika hetaho 1913 hadu u Witebskiej huberni załazylisia 122 sielska-haspadarskija krużki (kołcy), u katorych jość kala 3000 czlenaŭ, najbosz sielan. Najbolej hetych kołcaŭ załazyłasia u pawietach witebskim, wieliskim i haradockim.

Kouna. U Krokach, kow. paw. wieczaram 21 kastrycznika zhareli humny i stadoły sa zbożam i sienam, a tak sama składy drewa i haspadarskich pryładaŭ, należaczyja da krockaho klasztaru Kaciarynak. Straty kala 8000 rubloŭ.

Żorany. Kow. hub. Telszeŭskaho paw. Ustroili parawuju pradzielnju, dzie praduć lon, kudzielu i woŭnu. Nadali użo stolki raboty, szto chopić na paŭhodu.

Radziwiliszki. Kow. hub. Szaw. paw. Tutka atkryłasia nowaja tawarystwa drobnaho kredytu, s katoraho wydajuć pazyczki na zawod rasowaho szwajcarskaho bydła.

Możejki. Kow. hub. Szaw. paw. Z mahazynu „Bendrja“ ŭ nocz z 18 na 19 kastrycznika ukrali kassu s 5000 rubl.

Druskieniki. Hrodz. hub. U proszły czwartak 24 kastrycznika na stancii Druskieniki pa winie maszynystry pojezd pa-

sażyrski najechał na tawarny, szto stajał na placformie. Pry hetym mocna pakaleczyła adnaho kanduktara Jakimiuka. Bolszaho niszczaścia ni zdaryłasia, bo pojezd mieł stanawiccca, dyk iszoł pamału.

Hrodna. Huberski statystyczny kamitet padliczył szto ũ huberni hetaj, zajmuczaj 340,584 kwadratnyja wiarsty 1 studnia 1913 hodu było, adliczyšy wojska, szto tut kwatarujecca 1,883.341 asoba ũ tym iiku mužczyn 950,560 i kabiet 932,781,

Za 1912 hod naradziłasia u huberni 32,484 chłopcy i 30,260 dziaučzat; pamierło 18,198 chłopcaŭ i 16,728 dziaučzat Ażanilisia 14,402 pary.

Biełastok. Hrodz. hub. Dwa razy wybirali biełastaczanie haradzkoħa hałowu, ale hrodzienski hubernatar abodwa razy hetych wybaroŭ nie zaćwierdził. U kancy haradzkiħ haławoj naznaczyli byšszaho padatnaho inspektara Djakowa.

Obrocnoje st. Mosk.-Kazanskaj žal. dar. Nidaloka hetaj stancii pasażyrski pojezd szto iszoł da Pienzy saskoczył z rejkaŭ dziela taho szto na ich upopierak pałażył niehta druhija rejki.

Pry hetaj katastrofie na miejscy zhinuła 14 asob, a 15 jość pakaleczanych.

Kijeu. Żyda Bejlisa, katoraho winawacili, szto bytcym jon zabił Andruszu Juszczynskaho prysiażnyje sudździ apraŭdali.

— Pa prošbie rasiejskich patryotycznych arhanizacijaŭ u Safijskaj cerkwie adbyłasia žalobnaja nabaženstwa za nabošczyka Andruszu Juszczynskaho.

Wiestki z zahranicy.

Na Bałkanach.

Hrecka-Tureckija pierahawory

jak danosiać aposznija telehramy pamaleńku prybliżajucca da kanca, ale jeszcze jość nikatoryja trudnaści, dziela katorych pierahawory hety praciahnulisia. Hrecija damahajecca kab Turcija darawała winu tym turkam, szto służyli nie swajej bačkašczynie, a za hrosz — czużoj, Hrecii, dyk Turcija na heta nia hodzicca.

Pahraniczny spor

miż Serbijaj i Baŭharyjaj naszczot Buźdaryckaho wajennaho postu, zachoplanaho nidaŭna Serbami, ũžo zakonczyłasia i stała na tym, szto hety „post“ budzia ni taho ni druhoha hasudarstwa.

Baŭharskija wajska adstupiać ad jaho na 30, a Serbskija na 100 metraŭ (metr — bliska paŭtara arszyna).

Na Dalokim uschodzie.

Miż Rasiejaj i Kitajam

zrabiłasia umowa pa katoraj Rasieja dostała nikatoryja prawy nad kitajskaj staranoj Manholijaj.

Dziela hetaho Japonskaja hazeta „Dzi-dzi“ pišza, szto umowa heta jość wiallkszaj udaczaj rasiejskaj dyplomacii, katoraja zdaleła biez nijakaj wajny padczynić Rasiejskim ũplywam wializarnuju staranu.

U Ameryca.

Miż Złuczanyimi Stanami i Meksykańskaj respublikaj

wajna wisić na wałasku

Meksykancy wybrali sabie prezydenta, ale jon nie padabajecca Złuczanyim Stanam dziela taho, szto jon pryjaciel Japonii i hatoŭ zawiastać z hetym hasudarstwam zħodu i roznyja sprawy, czahonia choczecca Złuczanyim Stanam. Woś jany wystawili swajo wojska jak da bitwy i damahajucca, kab toj prezydent admowiłasia ad hetaho stanowiszczca.

Szto z hetaho budzie, pażyŭszy pauczajem.

Katastrofa u Melun.

S pryczyny papsawańnia u rejkach skory pojezd najechał na pasażyrski.

Achwiaroŭ katastrofy nie padrachawana, ale kažuć, szto zhinuła 50 asob na śmierć i kolki dziesiątkaŭ pakaleczana. Wagzał u Melun ciapier wyħladaje jak aboz. Pryjšło kolki pałkoŭ wojska, katoraja niasie ratunak niszczaślwym. Szto minutu pryjeżdżajuc samajezdami swajaki achwiaraŭ i paŭtarajucca sceny, ad katorych nia možna udzierzacc ad płaczu. Niekolki ksiandzoŭ niasuc relihijnuju pomocz.

Śmierć milionera.

Kolki dzion tamu nazad u pojeździe pamior nahła amerykanski milionier Charles Gilbert Gates, znany ũsiamu światu z ra kidliwaści. Gates mieł 250 milionaŭ frankaŭ (bolsz 100 milionaŭ rubloŭ) hadawoho dachodu. Jon mieł nia tolki samajezdy, szto prajeżdźali 120 mil u hadzinu, ale swaje pojezdy małankawaj bystraty i swaje najlepiej ustrojanyja „jachty“ (wadzianyja maszyny) katorymi u 5 dzion prajeżdźaŭ z Ame-

ryki u Eüropu. Jon razdawaŭ u hod cely miljon na haścincy. Pamior na 37 hadu žycia zusim straciüszy žyciowyja siły i ni pakinuüszy nijakaho naślednika.

Nasza haspadarka.

U sadzie.

Kali chto lubić jeści hruszki dy jabłyki nichajże ni lanujecca pachadzić ciapier z wosieni pakul nie zamierzła ziarnka kala pryszczepaŭ, zwłaszcza kala małych, dy małażawych. Ciapier paczynajuć lepiej karmić parsiuoköŭ na slaniu. Dobra kab hetych kormnikaŭ zusim nia wypuskać z zaharadki, ale dzie ich wypuszczajuć, dyk jany szelmy lubiać czasami hryści drewy, zwłaszcza maładyja, A to czeszuczysia niraz łamajuć drewy. Woś ciapier treba paabharadżywać pryszczepy kałoczkami, katoryja paŭhaniać u ziemlu kruhom pryszczepaŭ a u wierchu pazwiazawać. Ale sałomaj ciapier nia treba abwiazawać pryszczepaŭ u takich sadoch, dzie mohuć chadzić świnię, bo jany lubiać ciahac sałomu u biarłoh dyk razam s sałomaj zaciahnuć u chleŭ i pryszczep. Dyk hetu rabotu treba adłażyć na tady, kali użo budzie hłyboka śniehu, dyk tady świnię nie jduć kala pryszczepaŭ.

Usiaczyna.

Płaszcz Mahameta.

Austryjackaja palicyja arysztaŭwała rasiejca Butina, katory słuźaczy u wojsku bauharskim pry zabory bauhareami Adrynapola ukrau płaszcz tureckaho praroka Mahameta, szto prachowywauusia u adnym tamasznyh meczecie. Adabrany płaszcz addali tureckamu pasłu, katory pasłaŭ jaho iznou u Adryanopal. Butina wypuścili na wolu.

Nowyja paradki.

Ad 1-ho śnieźnia hetaho hodu na czyhunkach uwodziceca taki paradak, szto zdajuczy dla pierasyłki bahaż można budzie dapisywać — na czyjo imia jon wysyłajecca i tady kwitok moża iści razam z bahażom biez asobnaj platy za jaho pierasyłku. Dahetul treba było kwitok wysyłać pocztaj addzielna.

Nowaja czyhunka.

Ad Usich Światyeh liezycca atkrytaj na Sibiry nawaja Tiumień-Omskaja žal. daroha. Znaczyć i Sibir pa trochu ażyulajecca.

Zahadki.

- 70) Recz nia douhaja, a kanca ni maja.
71) Ad ahnia ustaje, ad dażdžu kłaźziecca.

Razhadki buduć u № 33.

Razhadki da № 31.

- 68) Skarwada świszecza, jak mazajuć jaje narretuju.
69) Lod.

Prykazki.

Ni daj nia susied, a daj sabie niet.
Swaja kaszula bliźe cieła.
Aci, aci, da nima czahc. aci.

Żarty.

U znachara.

— Woś biarecie hetaho lekarstwa i prymajcie pa stolki kaplau, skolki hadou choczyce żyć —tolki nia bolejš, bo budzie bieda; bywali wypadki, szto chto wypiu bolsz, czym treba było, dyk paśła żyu i żyu biez kanca aż musili jaho kałom zabiwać.

Na klermaszy.

— A ci dobraja heta karowa?
— Na małako to jana dobraja i nie badziec-
ca, tolki trochi brykajecca jak doisz.
— Nu heta niezoha: ja daić nia budu, a żonka.

Swaja poczta.

Panu F. Pietkiewicz u Piaciarburzie. Marki atrymali, dziakujem; cieszysia szto hazeta padabajecca.

Panu Wł. Czerżyńskamu u Starakamienaj. Marki atrymali, dziakujem. „Biełarusa“ wysyłajem.

Pani Perkouskaj u Maćkoŭcach. Predplatu na Biełarusa atrymali, dziakujem. Hazetu wysyłajem.

Usim. Chto adzierzyć liszni № „Biełarusa“, nichaj jaho addać takomu susiedu ci znajomamu, chtob zaachwociusia wypisać sabie hetu hazetku.